


БЕЈДӨР ӘЛИЈЕВ ВӘ  
АЗӘРБАЈҶАНДА КӨМРҮК  
СИСТЕМИНИН ТӨКАМУЛҮ

( Игтисади тәһлүкәсизлик консепсијасы үзрә )



БАКЫ - 2000

338  
h39

Ш(Аз)2

h-39

К.Ҳејдәрөв. «Ҳејдәр Әлијев вә Азәрбајҗанда көмрүк системинин төкамүлү» (Игтисади төһлүкәсизлик консепсијасы үзрә). Бақы, «Озан», 2000, сәһ. 256.

Китабда Азәрбајҗанын көмрүк хидмәти тарихиндән мө'тәбәр мәнбәәләр әсасында сөз ачылыр, Республика Президенти Ҳејдәр Әлијевин дәвләтчилијимизин мөһкәмләндирилмәсиндә, игтисади төһлүкәсизлијин тә'мин едилмәсиндә көстәрдији мисилсиз хидмәтләри елми истигамәтдә төһлил едилир, сон сәккиз иллик төчрүбә, көмрүк ишинин наилијјәтләри вә проблемләри системли шәкилдә тәдгигата чөлб олунур.

Әсәр көмрүк ишчиләри, игтисадчылар вә бу јөнүмдә тәһсил алан тәләбәләр үчүн нәзәрдә тутулмушдур.

Һ 0605010407 Грифли нәшр  
047-2000

© «Озан» нәшријјаты—2000

---

Əmin олдуғуму билдирмәк истәјирәм ки, Азәрбајчанын көмрүк ишчиләри, Дөвләт Көмрүк Комитәси Азәрбајчан дөвләтчилијинин, мүстәгил Азәрбајчан дөвләтинин инкишаф етмәсинә өз хидмәтләрини бундан сонра да көстәрәчәкдир.

Бу шәрәfli вәзифәләрин јеринә јетирилмәсиндә сизә уғурлар арзулајырам.

*Һејдәр Әлијев,  
Азәрбајчан Республикасынын  
Президенти*

---

## МИЛЛИ ДӨВЛӘТЧИЛИК ВӘ АЗӘРБАЈЧАН ПРЕЗИДЕНТИ БЕЈДӘР ӘЛИЈЕВ АМИЛИ

Азәрбајчанын XXI әсрин астанасында мүстәгиллик әл-дә етмәси онун сәрһәдләринин мүәјјәнләшмәси илә бағ-лыдыр. Доғрудан да, һәр шеј сәрһәддән башлајыр, сәрһәд-лә дә гуртарыр. Америкалы алим Кен Чоутин фикринчә, «ленинизмдин арадан галхмасы» вә бунунла әлағәдар тоталитар режимләр системинин дағылмасы кеосијаси струк-туру гәти шәкилдә дәјишдирди. Һалбуки, бу структур чәр-чивәсиндә мүәјјән гүввәләр таразлығы јаранмышды вә милли роллар бөлүшдүрүлмүшдү. 1989-чу илдән башлаја-раг ленинчи режимләрин тәдричән јох олмасы дүнјаны һәрч-мәрчлик вә гејри-мүәјјәнлик гаршысында гојмушду. К.Чоутин гәнаәтинә көрә бу күн дүнјанын гаршысында дуран әсас вәзифәләр Илаһинин гарышыгылығы низама сал-дығы вахт гаршылашдығы мүшкүлләрә бәнзәјир. Бунлар һансылар иди: ад вермәк вә сәрһәдләри мүәјјәнләшдир-мәк.

Сабиг ССРИ-дә зәнчирвари-нүвә реаксијасы кими алов-ланмыш дағыдычы вә јарадычы просесләр лап әзәлдән јо-лун асан олмајачағыны көстәрирди. «Јенидәнгурма»нын ичрачылары болшевик ән'әнәләринә садиг галараг ишә га-багчадан һеч бир план тутмадан, тәһлил апармадан башла-дылар. Кечмиш «мүтгәфиг республикаларын» ајрылмасы вә кәләчәк мүстәгил дөвләтләрин јаранмасы кортәбин сур-рәтдә башлады. Мүстәмләкәчиликдән хиласолма гејри-мү-

---

---

тәшәккил сурәтдә кечир вә өзләрини демократ адландыран, анчаг бунун нә демәк олдуғундан хәбәрсиз оланлар тәрәфиндән идарә едилирди. Бәс дүнја биоғүтблүкдән вә ејни заманда ики фөвгәлдөвләт гүввәләринин бәрабәр нисбәти нәтичәсиндә әлдә олунмуш дурғун сабитликдән јаха гуртардығы бир шәраитдә Азәрбајчаны нә көзләјирди? Гүввәләрин миғјасына көрә тектоник плитәләри јериндән тәрпәтмәклә мүгајисәјә кәлән милли һәрәкатларын јүксәлиши дөврүндә республиканы нә кими перспективләр көзләјирди? Мәркәздәнгачма гүввәләр шәклини алмыш һадисәләр бурулғаны бизи һараја чәкирди? Чох күман ки, диби көрүнмәјән, агибәти билинмәјән, сонсуз бир учурума. Әкәр гисмәтинә дөвләтин јарадычысы вә сәрһәдләрин тә’јинедичиси кими мүгәддәс бир вәзифә дүшмүш шәхсијәт олмасайды. Мәһз онун сајәсиндә Азәрбајчан Республикасында ХХ әсрин сон ониллијиндә баш верән сијаси, социал-игтисади вә мә’нәви просесләр кетдикчә кениш јајылачаг, бөјүк Аврасија мөканыны, јени-јени чоғрафи сәрһәдләри әһатә едәчәкдир.

Артыг Азәрбајчаны гануни вә ганунаујғун сурәтдә өзүнүн ајрылмаз һиссәси һесаб едән тәкчә Шәрг јох, һәм дә Гәрб өзүнүн демократик прагматизм ән’әнәләри илә ССРИ-нин ағушундан гопмуш јени, мүстәгил дөвләтин тәчрүбәсинә диггәти артырыр вә артырачагдыр.

Сөһбәт суверен Азәрбајчан Республикасынын Президенти һејдәр Әлијевдән кедир. Јалныз бу бөјүк шәхсијәтин сајәсиндә Азәрбајчан сүр’әтлә вә фәал шәкилдә өзүнә јени-јени тәрәфдашлар чәлб етди, үмуми тарихин динамик кедишинин ахарында дирчәлишә наил олду. Гәрибәлијә бах ки, бир тәрәфдән кәскин мүнагишә-

---

---

ли, екстремал вәзијјәтләрдә инсана өз нијјәтини бәјан етмәкдән өтрү зәрури олан идејаларын јени гејри-ән'әнәви васитәләрә еһтијач дујулур, дијәр тәрәфдән исә дүнјада нә гәдәр десән сијасәтлә пешәкарчасына мәшғул олан адамлар тапарсан, амма баша чатмагда олан әсрин биринчи јарысында олдуғу кими нәзәрә чарпан сәвијјәдә лидерләр чох аздыр.

Бу бахымдан әввәлләр фөвгәл бир дәвләтин рәһбәрләриндән бири кими, дурғунлуг вәзијјәтиндә олан өлкәнин тез бир заманда инкишаф сүр'әтини тә'мин едә билмиш Азәрбајҗан Президенти Һејдәр Әлијев шәхсијјәти хүсуси мараг доғурур. Он илләр боју көк салмыш сәрт мәркәзчилик тәчрүбәсинә бахмајараг о, «инкишаф етмиш социализм» өлкәсиндә гәтијјәтли ислаһатлар апармыш, нәһәнк бир өлкәнин али партија вә дәвләт органларында рәһбәр вәзифәләрдә чалышмыш јеканә «мүсәлман» олмашдыр. «Партија» сөзү она көрә биринчи чәкилир ки, һәммин дәврдә бүтүн мәсәләләр дәвләтдә јеканә партија олан Коммунист Партијасынын һөкмранлығы вә диктәси илә һәлл едилирди.

Һејдәр Әлијев Сов.ИКП МК Сијаси Бүросунун тәркибинә дахил олдуғдан сонра өз фәалијјәти дәврүндә һөкүмәт органларынын принцип е'тибарилә јени сәвијјәдә фәалијјәт көстөрмәси үчүн рәһбәрлији мұвафиг истигамәтлә тә'мин едә билмишди. Бу, тәчрүбәдә «партија-дәвләт» кими нәһәнк бир гурумда дәјишикликләр етмәјә вә һакимијјәтин тә'сир даирәсинин сивил бөлкүсүнә башламаға имкан верди. Артыг белә шәраитдә «вәтәндашлар вә дәвләт» системиндә партија низамнамәси јох, ганун башлыча рол ојнајачагды.

---

Әлбәттә, сабиг ССРИ республикаларына мүстәгиллик чох баһа баша кәлмишдир. Јери кәлмишкән, ортаја бир суал чыхыр: әкәр һејдәр Әлијев Москвада бөјүк һакимиј-јәтдән узаглашдырылмајыб, өз исте'дады вә объектив вәзиј-јәтә мұвафиг тарихин тәләби нәзәрә алынмагла өлкә рәһ-бәри сечилсәјди, бу һадисәләр баш верәрдими?! Тәбии ки, бу, риторика наминә верилән суалшыр. Бир дә ки, тарих, мә'лум олдуғу кими, фе'лин лазым формасыны хошламыр.

Кечмиш ССРИ-нин ән габагчыл республикаларындан бири кими бөјүк социал-игтисади вә мәдәни инкишаф тәч-рүбәси, үстәкәл һејдәр Әлијевин дүңја сәвијјәли дәвләт рәһбәрләриндән бири кими газандығы дәвләт хадими вә сијаси рәһбәр нүфузу бу күн мүстәгил Азәрбајчанын тә-шәккүлүнә јөнәлдилибдир.

Һејдәр Әлијев президент олдуғу ғыса мүддәт әрзиндә Азәрбајчаны елә бир өлкәјә чевирибдир ки, әслиндә јени, мүстәгил дәвләтләрин әсас мәишәт мәсәләләри мәһз бу-рада өз һәллини тапыр.

Дәвләтимизин башчысы маһијјәт е'тибарилә Азәрбај-чанда һакимијјәтин сивил тә'сисатларыны јаратмыш, хал-ғын шүүруна тарихи вә милли идрак анлајышлары јерит-миш, реал сијасәтин инсанларын азад олмағ вә азад өлкә-дә јашамағ сә'јләринә сәјкәндијини сүбут етмишдир.

Лидерин рәһбәрлик дөврүнүн тарихи хронолокијасы, үмумиликдә исә тәрчүмеји-һалы - тарих, һадисә вә адлар-дан ибарәтдир ки, бунлар да тәкчә конкрет инсан һәјаты-нын јох, өлкәнин тарихинин, онун халғынын дөнүш нөгтә-си кими чыхыш едир. Чохлу һадисәләр баш вермиш вә баш вермәкдәдир вә бунлар ејни дәрәчәдә һәм әсрдән әс-рә, бир минилликдән диқәринә мүрәккәб кечид дөврүнү

---

анламаг, һәм дә Азәрбајчанын рәһбәри һејдәр Әлијевин сөзләри, фикирләри вә әмәлләрини дәрк етмәк, онун дәв-ләтимизин мүасир тарихиндә ролуну бүтүнлүклә баша дүшмәк үчүн әһәмијјәтлидир.

Икинчи миниллијин ахырлары республиканын мүстәгиллијинин мөһкәмләндирилмәсинә, Ермәнистан-Азәрбајчан мұнагишәсинин әдаләтли тәнзиминә, Хәзәрин нефт лајиһәләринин инкишафына, трансконтинентал дөһ-лизләрин јарадылмасына јөнәлдилмиш ишләрин, сон мәг-сәди сүлһү тә'мин етмәк вә республиканы чичәкләнмиш дијара чевирмәк олан әзијјәтли, кәркин ишин давамы ки-ми јаддашлара һәкк олуначагдыр.

Һејдәр Әлијев ардычыл сурәтдә ачыг гапылар, тәһлүкә-сизлијә гаршылыглы тә'минатын е'тибарлы системини ја-ратмаг мәгсәдилә кениш һәрби-сијаси әмәкдашлыг сијасә-тини јеридир, республиканын сәнајесинә, кәнд тәсәррүфа-тына вә инфраструктуруна харичи инвестисияларын гејри-мөһдуд ахыныны тә'мин етмәк саһәсиндә кәркин әмәк сәрф едир. О, ардычыл сурәтдә халгларын мүхтәлиф го-һумлуг вә охшарлыг әләмәтләринә кәрә — истәр дил, дин, мәнафе бирлији олсун, истәрсә дә игтисади, енержи вә ке-осијаси марагларын үст-үстә дүшмәси, сијаси концепсија-ларын јахынлыгы, јахуд Гәрбин демократик тәчрүбәсин-дән кениш истифадә едилмәсинә сә'ј кәстәрмә, ири дәв-ләтләрарасы сәнаје-тичарәт комплексләринин тәшкили вә ја јени трансмилли бору кәмәрләринин јарадылмасы олсун — јахынлашмасы идејасыны һәјата кечирир.

Республика Президенти дүнјаны инандыра билмишдир ки, Азәрбајчан, онун нефти, кеостратежи мөвгеји, сүлһ тә-шәббүсләри дәвләтин вә Гафгаз халгларынын гаршылыглы

---



---

гырғындан хиласынын, бөлкәнин сивил бејнәлхалг сijasи вә игтисади мүнәсибәтләр системинә интегрәсijasынын ән е'тибарлы тә'минатыдыр.

Һејдәр Әлијевин ән бөјүк хидмәтләриндән бири будур ки, о, бөјүк инсан тәләфатына сәбәб олмуш ганлы Гарабағ мұһарибәсини дајандыра билмиш, бөлкәдә вәзијјәтин Косовоја бәнзәр һала чатмасына јол вермәмишдир. Мұһарибә аловуну сөндүрмәклә иш битмирди, чәтин, лакин зәрури компромисә апаран јолу тапмағ, мұһарибәнин, сәриш-тәсиз рәһбәрләрин, бир ичтимаи гурулушдан диқәринә кечид дөврүнүн доғурдуғу проблемләри арадан галдырыб, јарадычы ишә башламасы лазым иди.

Азәрбајчан вә онун лидери үчүн ағыр анлар башламышды. Һәлә ССРИ дөврүндә - 1987-чи илдә Һејдәр Әлијев иста'фа вермәк мәчбуријјәтиндә галды. О, актив сijasи фәалијјәтдән узағлашды.

Ермәниләр бундан истифадә етдиләр. Азәрбајчан ССР Дағлыг Гарабағ Мухтар Вилајәти Халг Депутатлары Советинин 20 феврал 1988-чи ил Сессijasы Азәрбајчан вә Ермәнистан парламентләри гаршысында вилајәтин (ДГМВ — ред.) Ермәнистанла «бирләшдирилмәси» барәдә вәсәтәт галдырылмасы һағгында гәрар гәбул едир. Москва заһирән ермәни сепаратизмини мұдафиә етмирди. Һәтта Сов.ИКП МК хүсуси гәрар да гәбул етмишди. Бурада дејилирди ки, ДГМВ-нин бир табечиликдән диқәринә кечирилмәси јол-верилмәздир вә әдаләт наминә гејд едилирди ки, бу, кәз-ләнилмәз нәтичәләр верә биләр. Лакин гәрар мөхфи ола-рағ да галмышды, Дағлыг Гарабағ әтрафында исә сijasи еһтираслар гызышырды. Кечмиш ССРИ-нин рәсми мәтбу-аты исә өзүнүн бүтүн чәзаландырычы-идеоложи дағдычы

---

гүввәсини Азәрбајчан вә онун шәксиз лидеринин үзәринә јөнәлтмишди. О илләрдә Азәрбајчан һаггында нә гәдәр гә-рәзли мәгаләләр јазылмышды, кобуд вә һәјасыз һүчумлар едилмишди, онун өзү нә гәдәр әдаләтсиз, лајиг олмадығы иттиһамлар ешитмәли олмушду?! Тәәссүфләр олсун ки, һејдәр Әлијев о илләрдә ермәни вә ермәнипәрәст сијаси даирәләрин сә'ји нәтичәсиндә сијасәт аләминдән там тәч-рид олунмушду.

Дејирләр ки, тарих тәкрат олунур, ону дәјишмәк гејри-мүмкүндүр. Бу сөздә һәгигәт вардыр. Әввәлчә дәһшәтли Јанвар фачиәсинә, сонра Хочалы сојгырымына мә'руз гал-мыш Азәрбајчан халгы һакимијјәтә һејдәр Әлијевин гајыдышыны тәләб етди. Мәһз о, Азәрбајчан мүстәгилли-јинин, Азәрбајчан дөвләтчилијинин јарадычысы олду. Азәрбајчан Президенти олмадан габаг, Нахчывана рәһ-бәрлик етдији вахт мүстәгил дөвләтләр үчүн бир нөв мүс-тәгиллик нүмунәси кәстәрди. һејдәр Әлијев сабиг ССРИ-дә биринчи олараг сәрһәди артыг харичи сајылан сәрһәд-чиләр континкентиндән тәмизләди, јүз илләрлә «дәмир пәрдә илә» ајрылмыш Нахчыван әһли илә Чәнуби Азәр-бајчанда јашајан азәрбајчанлылар арасында үнсијјәтә им-кан јаратды. Азәрбајчанла Түрkiјә арасында көрпү салды, онун тәнтәнәли ачылышына Сүләјман Дәмирәлин өзү кәл-мишди. һејдәр Әлијев ики ил – 1991-дән 1993-чү илә ки-ми – Нахчыван Мухтар Республикасынын спикери вә ејни заманда Азәрбајчан Али Советинин сәдр мүавини вәзифә-ләрини тутурду. Түрkiјә вә Иранла мисли көрүнмәјән сүр'әтлә сијаси, итгисади, тичарәт вә мәдәни әлагәләри инкишаф етдирирди.

---

Узун илләрдән бәри Шимали вә Чәнуби Азәрбајчанын әлагәләрини кәсмиш дәвләт сәрһәдини дағымгла о, сәрһәддә јени гәјда јаратмышды ки, бунун мә'насы гардашлыг, е'тимад вә гаршылыглы фајда иди. Бүтүн бунлар һәммин дәврләрдә артыг чәбһәјаны бөлкәјә чеврилмиш Нахчыванда блокаданын ағырлыгларыны јүнкүлләшдирмәјә, нормал һәјат тәрзини гәјдаја салмаға имкан вермишди. Чәтин дә олса — електрик енержиси, истилик, гәзет, әрзаг чатышмырды — сабитлик, тәһлүкәсизлик, әмин-аманлыға тә'минат һисси нахчыванлыларә гүввә верир, мүһасирәнин кејфијјәтләриндән олан сојуглуг вә тәчрид синдромуну дәф етмәјә көмәк едирди.

Он илләр боју, бир әсрдән дә артыг гапалы мөкәнда јашамыш, сәрһәдин кечид ганунларыны билмәјән адамлар-тәбиәт е'тибарилә гачагмалчылар инанырдылар ки, онлар вә онлары тә'гиб едәнләрин үстүндә Ганун һакимдир. Јәгин ки, онларда дәвләт, дил, мал, информасија, адәт-ән'әнә сәрһәдләринин кечилмәсиндә гәјда-ганун јарадачаг адама инам варды.

Лидерин илк чыгыр ачан кејфијјәти көк салмыш анлајышларын дағдылмасында, јени-јени торпаг вә гитәләрин кәшфиндә, ән чәсарәтли идејаларын һәјата кечмәсиндә өзүнү көстәрир. һәјдәр Әлијев глобал лајиһәләрин мүәллифидир. Бунлардан Бөјүк Ипәк јолунун дирчәлишини көстәрмәк кифајәтдир ки, инди о, нефт, газ, памбыг, тахыл вә с. јолу адландырыла биләр. Бу јол ХХІ әсрин сүлһ јолуна чеврилир.

Тәсадүфи дејил ки, 1999-чу илдә Азәрбајчан Президенти һәјдәр Әлијев Мустафа Камал Ататүрк адына сүлһ мүкафатына лајиг көрүлмүшдүр. АБШ Президенти Билл

---

---

Клинтонун назырда Гәрб истигамәтиндә уғурла фәалијјәт көстәрән Бақы-Супса нефт көмәринин тәнтәнәли ачылышынын иштиракчыларына көндәрдији мәктубда һејдәр Әлијевин јени бејнәлхалг нәглијјат коммуникасијаларын инкишафында, Хәзәр һөвзәсинин сүлһ вә чичәкләнмә зонасына чеврилмәсиндә ролу хусусилә гејд олунур.

Көзүмүз өнүндән нә гәдәр рәһбәрләр кәлиб кечмишдир. һамысы да демократијадан, мүстәгилликдән дәм вурурду, лакин тикмәк вә гурмаг ајры-ајры мәсәләләрдир. Онлары мүгајисә етмәкдән өтрү илләрин вә һадисәләрин мүстәвисиндән өлкәнин тәкамүлүнү, халгын тәлејини мүәјјәнләшдирән тарихи шәраитә, амилләрә, мејлләрә, фәалијјәтләр мәчмусуна бахмаг лазымдыр. О заман һәгигәт там чылпагылыгы илә көзүмүз гаршысында чанланар: индики инкишаф вә јарадычылыг дөврү кәләчәјин јени-јени тәкамүл просесләринин јолларыны мүәјјәнләшдирмиш адамла бәрк-бәрк бағлыдыр.

Бүтүн бунлар бизә һагт верир дејәк ки, һејдәр Әлијев әбәди олараг тарихдә галачагдыр.

Чүнки, онун иши өз мигјасы вә әһәмијјәтинә көрә мүһүмдән мүһүм хусусијјәт дашыјыр, белә ки, дөврүн башлыча субъекти — халгын тәлејинә тә’сир көстәрир.

Сијаси тәрчүмеји-һалынын јени дөврүндә дөвләт мүстәгиллији вә игтисади тәһлүкәсизлији тә’мин етмәк саһәсиндә һејдәр Әлијевин фәалијјәти өлкәдә һәрч-мәрчлик вә дағынты шәраитиндә башлады. һакимијјәтдә сәриштәсиз рәһбәрләрин олмасы учбатындан Азәрбајҗан сүр’әтлә диби көрүнмәјән учурума јуварланмаға башламышды. Башабәла рәһбәрләрин јүрүтдүкләри игтисади сијасәт дөвләт

---

фәалијјәтинин бу мәс'ул сәһәсиндә пародија шәклини алмышды.

«Папагла говма» әһвал-руһијјәси, давакар бәјанатлар, бош бәјаннамәләр, бир тәрәфә кобуд һүчумлар, дијәр тәрәфә исә јалтагчасына реверанслар, игтисадијјат үчүн өлдүрүчү мәнтигсизлик стратеги бахымдан мүһүм тәрәфдашлара мүнасибәтдә чидди чәтинликләрә кәтириб чыхармышды. Һејдәр Әлијевин 1993-чү илин јайында Азәрбајчанда һакимијјәтә гајыдышы дәвләтчилик бинамызын, о чүмлөдән игтисади сијасәтин өзүлүнәдәк дағылмасынын гаршысыны алды.

Күнләр, саатларла өлчүлән мүддәтдә Азәрбајчан лидеринин пешәкарлығы һәм дәвләт, һәм дә игтисади сәрһәдләри бәрпа етди, онун сијасәти Азәрбајчан имичини тәрәггинин ән'әнәви дүшмән образы кими формалашмасындан хилас едир, һәјата кечирилән ислаһатларын динамизми, јениликләр өлкәни јени шәклә салараг, онун образыны бүтүн дүнја ичтимаијјәтинин көзүндә дәјишәрәк көһнәлик, мүһафизәкарлыг әталәтини дәф едирди.

Азәрбајчанын игтисади мүстәгиллијини тә'мин етмәк наминә Президентин динамик фәалијјәти кетдикчә даһа чоһ ардычыллыг, системлик вә мәнтиги сонлуг кәсб едирди. Онун сөзләринин маһијјәти вә санбаллылығы мүһүм әмәли аддымларла тәсбит олунурду.

Дүнја ичтимаијјәти Һејдәр Әлијевин мүһүм игтисади, о чүмлөдән ислаһатларын интенсификасијасы, мө'тәбәр рекионал сәнаје, тичарәт вә нәглијјат структурларынын јарядышмасы, јени дүнјәви игтисади стандартларын, «Гәрб-Шәрг» нәглијјат хәтти сәһәсиндә әмәкдашылығын концепсијасыны ишләјиб-һазырламаг, Азәрбајчана инвестисија

---

---

пәнчәрәләринин ачылмасы, республиканын зәнкин хам-мал енержи потенциалындан истифадә кими мәсәләләрин һәллине јөнәлдилмиш әзәмәтли фәәлијјәтини һејранлыгла изләјир.

Һејдәр Әлијев дөвләтчилији бәрпа едәркән башлыча атрибутлар сырасында сәрһәдләри, һүгуги тә'минат кими ону горујачаг вә мүдафиә едәчәк шәхсләрин һүгуг вә вәзифәләрини мүәјјәнләшдирди.

Мүстәгил Азәрбајчанын дөвләт суверенлијинин мүһүм атрибутларындан бири олан көмрүк системинин әсасы сәккиз ил габаг гојулду. Сәрһәдләри мүһафизә системиндә көмрүк һәлледичи рол ојнајыр. О, өлкәнин игтисади вә малијјә дајагларынын мөһкәмләnmәсинә, һабелә дөвләтин сијаси сабитлијинин тә'мининә хидмәт едир. Көмрүк хидмәти бејнәлмиләл марагларла бирликдә милли мараглары горумаг вәзифәсини јеринә јетирир вә өлкәнин игтисади чәһәтдән горуnmасы, Азәрбајчанын дүнјада ролунун артмасына хидмәт едир.

Бу фактын өзү рәмзи сәчијјә дашыјараг, ачыг-ајдын сү-бут едир ки, өлкә инамла мүстәгиллик јолуна гәдәм гојмушдур. Өзүнүн милли марагларыны мүдафиә зәрурәти там чылпаглығы илә Азәрбајчанын гаршысында дурур. Бу мараглардан ән әсасы игтисади мараглардыр ки, о да кечмиш иттифаг базарынын әслиндә дағылмасы, сабиг мүттә-фиг республикалар тәрәфиндән биртәрәфли гајдада малларын һәрәкәтинә мәнһудијјәтләр гојулмасы, гијмәт гарышыглығы, дәјәрли хаммал вә сәнаје малларынын Азәрбајчандан чыхарылмасы илә бағлыдыр.

Өз күндәлик фәәлијјәтиндә көмрүк ишчиләри Президент Һејдәр Әлијев тәрәфиндән ишләниб-һазырланмыш

---

---

игтисади, енержи вә нәглијат стратегијасыны, ваһид мил-  
ләтләр аиләсинә интеграсија принципләрини, бир вахтлар  
Шәрг өлкәләрини үмуми сивилизасија сәрһәдләриндә бир-  
ләшдирмиш ән'әнәви коммуникасијаларын, о чүмләдән  
Бөјүк Ипәк јолунун бәрпасыны, јени трансмилли лајиһә-  
ләрин, о чүмләдән нефт вә газ кәмәрләри лајиһәләринин  
игтисади тәһлүкәсизлик стандартларынын тәтбигини, бү-  
түн дәвләтләрин чичәкләнмәси принципләрини кениш вә  
фәал шәкилдә өјрәниб истифадә етмәјә чалышырлар.

Президент һејдәр Әлијев дәвләтчилијимизи гурмагла  
көмрүк структурана хүсуси дигтәт јетирир. Игтисади тәһ-  
лүкәсизлијин тә'мин едилмәси стратеги үмумдәвләт вәзи-  
фәсидир. Бу мүнүм мәсәлә илә әлагәдар чыхышларында вә  
көмрүк хидмәти рәһбәрлији илә унудулмаз көрүшләри за-  
маны дәфәләрлә гејд етмишдир ки, игтисади тәһлүкәсиз-  
лик Азәрбајчанын дахили вә харичи сијасәтинин тәркиб  
һиссәси кими сабит игтисади гајда-ганунун тә'мин  
едилмәси кими баша дүшүлмәлидир.

Бу китаб сәккиз иллик тәчрүбә һаггында, игтисади мү-  
дафиә саһәсиндә наилијәтләр вә проблемләр һаггында,  
көмрүк хидмәтләри әмәкдашларынын шәрәфли вә чәтин  
вәзифәләри, өзүнүн хидмәти борчлары — өлкәнин игтиса-  
ди тәһлүкәсизлији вә сијаси сабитлијини тә'мин етмәк  
һаггындадыр.

Республика өз мүстәгиллијини јенидән бәрпа етмишдир,  
онун көмрүк хидмәти исә даһа чавандыр. Тәәччүблү дејил  
ки, охучулара тәгдим етдијимиз китаб Азәрбајчан Дәвләт  
Көмрүк Комитәсинин тәчрүбәсини үмумиләшдирмәк јо-  
лунда илк чәһд, илк аддымдыр.

**Сәлим МҮСЛҮМОВ,**  
*игтисад елмләри намизәди*

---

## **АЗƏРБАЈЧАН КӨМРҮК ХИДМƏТИНИН ТАРИХИНДƏН**

Мүстәгил Азәрбајчанын көмрүк хидмәти фәалијјәтинин сәккизинчи илини јашајыр. Лакин, башга чүр дә демәк олар: Азәрбајчанда бу хидмәтин өмрү мин илләрлә өлчүлүр.

Чүнки, Азәрбајчан һәмишә гәдим карван јолларынын говушугунда јерләшмиш, Шимал вә Чөнуб, Шәрг вә Гәрб, ислам вә христианлығы бирләшдирән көрпү олмушдур. Сәјјаһлар вә тачирләр, алимләр вә сәнајечиләр, шаирләр вә өвлијалар тез-тез бу өлкәнин гонағы олардылар. Гәдим салнамәләрдә бу гәрибә өлкә барәдә хејли тәсвирләр вардыр. Ахы, Одлар дијары дүнјаја көзәл нар, гызылы атлар, миниатүрләр, бөшәр тарихинин бүтүн нишанларыны вә әламәтләрини өзүндә әкс етдирән халчалар, муғам бәхш етмишдир. Бу өлкә өзүнүн зәнкин сәрвәтләри — нефт, ипәк, памбыг, дәмир филизи, дуз јатаглары илә дүнјанын һәр јериндә танынырды. Шәргин мөшһур сәјјаһлары Һ.Гәзвини, Ј.Һәмави, Ө.Чәләби Азәрбајчан шөһәрләринин көзәллији вә онун торпағынын мөһсулдарлығына вәләһ олмушдулар. Марко Поло Тәбризин дүкан-базарларыны көзәркән һејран галмышды. Санки дүнјанын бүтүн не'мәти бурада чөмләнмишди. Афанаси Никитин Азәрбајчана сәјаһәтдән алдығы тәәсүратлары рус вә түрк дилләрини гарышдырараг гејд едәрди. Көрүн, бу јығчам сәтир-

---



ләр архасында нечә мөһтәшәм мәнзәрә ачылыр: «Әбәди Одлар дијары Бакы».

Гәдим Ипәк јолунун үстүндә, су вә пијада јолларынын говушуғунда јерләшмиш, стратежи мөвгејә вә зәнкин еһтијатлара малик Азәрбајчан та гәдим дөврлөрдөн тәкчә та-чирләр, сәјјаһлар вә алимләрин јох, дикәр өлкәләрин һөкмдарларынын да дигтәт мәркәзиндә олмушдур. Артыг XVIII әсрин әввәлләриндә Русија империјасы Азәрбајчана, әләлхүсус нефтлә зәнкин Бакыја ачыг-ашкар мараг көстөрмәјә башламышдыр. Бу марағы Иран да бүтүнлүклә бөлүшдүрүрдү. Һәр ики дәвләт там гәтијјәтлә нәјин баһасына олурса-олсун зәнкин еһтијатлара малик гоншуну гәсб етмәјә чалышырды. О вахтлар кичик ханлыглар парчаланмыш өлкә ики од арасында галмышды.

1628  
Русија империјасынын баниси I Пјотра хас чәһәтлөрдөн бири дә бу иди ки, һәр ишдә вүс'әт вә кенишлик көрмәк истәрди. О, нәинки Гафгазы әлә кечирмәк, һәм дә һинд океанына чыхышы тә'мин етмәк планлары гурурду. 1721-чи илдә Исвечлә мұһарибәдә гәләбәдән сонра рус императору һәмин планлары һәјата кечирмәјә башлады вә артыг ики илдән сонра рус гошунлары Бакыны ишғал етмишди. Сонрадан I Пјотрун варисләри бу әдаләтсиз ишә сәдагәтләрини әјани шәкилдә нүмајиш етдирдиләр.

Русија вә Иранын империја нијјәтләринин тоғгушмасы бир нечә мұһарибәјә кәтириб чыхарды. Нәтичәдә артыг XIX әсрин әввәлләриндә Азәрбајчан ханлыгларынын бир чоху асылы вәзијјәтә дүшдү. Азәрбајчанын ишғал едилмиш торпагларында тичарәтә нәзарәти һәјата кечирмәкдән өтрү көмрүк хидмәтини гајдаја салмаг тәләб олунурду. 1805-чи илин јајында Русија Һәрби Команданлығынын

---

сә'јләри илә Гарабағ, Кәнчә (Јелизаветпол), Шәки вә Чавадда көмрүкханалар тәшкил олунмушду. Сонрадан һәммин хидмәтләри әлагәләндирмәк үчүн Бақыда көмрүк идарәсинин тәшкили барәдә Петербурга мүрачиәт көндәрилди. Мәсәләжә 25 январ 1807-чи илдә бахылды. Сенат бу мәсәлә илә әлагәдар гәрар гәбул етди. Илк көмрүк идарәси Һәштәрхан көмрүкханасынын тимсалында јарадылды. Она рәһбәрлик Һәштәрхан көмрүкханасынын башчысы Ивановун вә Гафгазда рус гошунларынын баш команданы Гудовичин үзәринә гојулду.

Русија вә Иран арасында һәрби әмәлијјатлар тәбии ки, Азәрбајҗан әразисиндән кечән тачирләрдән көмрүк рүсумларынын алынмасыны чәтинләшдирирди. Бу чәтинликләри дөф етмәк, тичарәт адамларынын Бақыја ахыныны һәвәсләндирмәк үчүн рүсум алынаркән бә'зи күзәштләр тәтбиг едилмишди. Бу мәсәләжә Русија Харичи Ишләр назири барон Будберг вә јухарыда адыны чөкдијимиз кенерал Гудович хүсуси мараг көстәрирдиләр. Белә ки, императорун адына көндәрдији мә'луматда Будберг јазырды: «Бақы әлверишли лиман шәһәридир. Бурадан Күрчүстан, Иран, Шимали Дағыстан вә диқәр Шәрг өлкәләри илә әлагәләр гурмаг сәрфәлидир. Бу әлагәләр империја хәзинәсинә бөјүк рүсумлар кәтирәчәкдир. Он вә ја 20 ил әрзиндә шәһәри порто-франко е'лан етмәк лазым дејил. Бу һалда Русија тичарәти, сијасәти бөјүк зәрәр чәкәчәкдир. Русија удузачагдыр. Авропа тачирләри гыса мүддәт әрзиндә Бақыда өз мөвгеләрини күчләндирә биләрләр. Иран вә диқәр өлкәләр әлагәләр үчүн Русијадан гат-гат әлверишли шәраит әлдә едәчәкләр». Бу, олдугча сәчијјәви сәнәддир

---

вə өз актуаллыгыны индики «демократик» Русија үчүн дә итирмәјибдир.

Лакин император сарајында башга нөгтеји-нәзәрләр дә вар иди. Мәсәлән, малијјә назири Бакынын порто-франко е'лан едилмәси үзәриндә исрар едир вә өз мөвгејини бунунла әсасландырырды ки, орада јарадылмыш көмрүк идарәси бу һалда илдә чоһминли рүсумлар верә биләр. Бу мүбаһисәләрә чар фәрманы сон гојду. Орада көстәрилизди ки, маллара көрә рүсумлар Бакыја кәлән тачирләрдән алынсын. Көмрүк рүсумунун алынмасы 1757-чи ил тарихли һәштәрхан мүтавиләсинә ујғун һәјата кечирилсин. Русијадан Бакыја кәлән тачирләр үчүн һәр чүр шәраит јарадылсын вә үзәрләринә рүсум гојулмасын. Беләликлә, рус тачирләринин башгалары илә мүтајисәдә имтијазлы вәзијјәти ачыг-ајдын иди.

Ејни заманда белә бир мүддәә тәтбиг едиллизди ки, она әсасән Бакыдан Русијаја мал апаран тачирләр истәсәләр әкәр көмрүк рүсумларыны Бакы јох, һәштәрхан Көмрүк Идарәсиндә өдәјә биләрдиләр. Тарифләр һәштәрхан Көмрүк Идарәсинә мүвафиг мүәјјәнләшдириллизди вә үмумијјәтлә, бу идарәјә хүсуси сәләһијјәтләр верилмишди. Бакы көмрүјү исә гәсддән асылы вәзијјәтдә иди. Гејд едәк ки, чар фәрманына көрә көмрүкханаларын иши билаваситә тичарәт назири вә Гафгаздакы гошунларын команданлыгынын сәрәнчамында олса да, илк вахтлар онун ичрасы чоһсајлы чәтинликләрлә гаршылашмышды. Илк нөвбәдә проблем рүсумларын гызыл вә күмүш сиккәләрлә өдәнилмәси илә бағлы јаранмышды. Мәсәлә ондадыр ки, Русијадан Азәрбајчана гызыл вә күмүш сиккәләрин идхалына гадаға гојулмушду, тачирләрдән исә рүсуму мәһз бу пуллар-

---

---

ла өдәмәк тәләб олунурду. Белә вәзијјәт Бакы көмрүкханасынын ишинә мәнфи тә'сир көстәрирди: тачирләрин чоху Салјандан кечмәјә үстүнлүк верирди. Чүнки, бурада тәкчә гызыл вә күмүш пуллар јох, јерли сиккәләр дә сәрбәст ишләјирди. Салјан көмрүјү исә Бакыдан идарә олунурду. Сон нәтичәдә Русијадан гызыл вә күмүш пулларын идхалына ичазә верилди.

Император I Александрын көстәриши илә Бакы Көмрүк Идарәсиндә ашағьдакы штат чәдвәли тәтбиг едилмишди. Бизчә индинин өзүндә дә һәммин чәдвәл чох марағлыдыр:

- көмрүк идарәсинин директору — 500 руб.;
- директор мұавини — 300 руб.;
- дәфтәрхана мүдири — 130 руб.;
- дәфтәрхана мүдиринин көмәкчиси — 120 руб.;
- сурәт чыхаран — 80-100 руб.;
- мүфәттиш — 200 руб.;
- јүкләмә-бошалтмаја нәзарәтчиләр — 60-120 руб.;
- сәрһәд заставаларында нәзарәтчиләр — 150-450 руб.;
- 20 нәфәрдән ибарәт көмрүк хидмәти — 70-140 руб.;
- мирзәләр — 250 руб.;
- ики мұһафизәчи — 48 руб.;
- кәмиләрин лимана јан алмасына мәс'ул — 400 руб.;
- лосманлар — 300 руб.

Бакы Көмрүк Идарәси ишчиләринин үмумиллик әмәкһағгы бүдчәси 7.628 руб. тәшкил едирди. Бу, о дөвр үчүн аз пул дејилди.

---

Гачагмалчылыгга мубаризэ Гафгазда рус гошунлары команданынын узэринэ гојулмушду вэ о, бу мэгсэдлэ һәрби сэрһэд заставаларыны хејли күчлэндирмишди. Бу заставаларда алынан рүсум Бакы Көмрүк Идарэсинэ, орадан да хэзинэјэ көндэрилерди. Гејд едэк ки, рүсумдан әлдэ олунан кәлир чох чүзи иди. Бу исэ илк нөвбэдэ Русија илә Иран арасында мұһарибэ шәраити илә изаһ олунурду. Белә ки, Азәрбајчан ханлыгларынын бир һиссәси Русијаја, дикәри исэ Ирана мејл көстәрирди. Бундан савајы рус мә'мурларынын рүшвәтхорлуғуну вэ бә'зи ханларын исэ нә јолла олурса-олсун рүсум өдәмәкдән јајынмаг сә'јләрини нәзәрдән гачырмаг олмаз. Һәм дә ајры-ајры, һәддән зијадэ мәғрур ханлар нә императора, нә дә шаһа баш әјир вэ һамыдан — истәр рус, истәрсә дә Иран тачирләри олсун — рүсум алыб, өз хэзинәләрини долдурурдулар. Белә вәзијјәт бөјүк зијан кәтирди.

Бүтүн бунлар Бакы көмрүјүнүн рәһбәрлијиндә нараһатлыг доғурдуғундан дәфәләрлэ һәштәрханлы һәмкарларына мұрачиәт етмишдиләр. Полис архивиндән тапылмыш сәнәдләрдән ајдын көрүнүр ки, Һәштәрхан Көмрүк Идарэсинин директору Н.Иванов 25 ијун 1809-чу илдә Гафгазда рус гошунларынын баш команданы кенерал Тормосова мәктубла мұрачиәт едиб мә'лумат верирди ки, Азәрбајчан ханлыгларындан рүсум алмаг үчүн һеч бир шәраит јохдур, чүнки тачирләр гызыл сиккәләрлэ јох, натура илә — ипәк вэ памбыг парчаларла вэ с. өдәмәји үстүн тутур ки, бу да әслиндә рүшвәтхорлуғун бир нөвүдүр. Мәктубда диггәт буна јөнәлдилерди ки, ханлыгларын һүдудунда тичарәт һәр вәчһлэ мәһдудлашдырылып. Шүбһәсиз ки, буна да сәбәб һакимијјәт органларынын јерли вэ харичи тачирләр ахы-

---

---

ныны Бакыја јөнәлтмәләри иди. Нәһажәт, бу проблеми һәлл етмәк үчүн император ишә гарышмалы олду вә о, Бакы Көмрүк Идарәсинин мүстәгиллијинә тәрәфдар чыхды.

Сенатын дәвләт башчысы, императорун фәрманы илә төсдиг едилмиш 8 август 1809-чу ил тарихли гәрарына әсасән Бакыда Мүстәгил Көмрүк Идарәси јарадылды. Бир даһа хатырлатмаг истәрдик ки, әввәлләр Бакы көмрүјүнә нәзарәти Һәштәрхан лиманынын көмрүк идарәсинин рәиси Н.Иванов, Бакынын коменданты, Гафгазда рус гошунларынын баш команданы кенерал-мајор А.Тормосов вә тичарәт назирини Н.Румјантсев һәјата кечирирди. Мараглыдыр ки, Бакы көмрүјү рәсмән мүстәгил олса да, көстәриш вә төвсијәләр әввәлки кими Һәштәрхандан кәлирди. Јалныз көмрүк ишчиләринин әмәкһаггы дәјишмишиди:

- көмрүк идарәсинин директору — 700 руб.;
- директор мүавини — 500 руб.;
- катибә — 220 руб.;
- тәрчүмәчи — 100 руб.;
- мә'мур — 170 руб.;
- гејдијјатчы — 135 руб.;
- нәзарәтчи — 270 руб.;
- лиман рәһбәри — 170 руб. вә с.

Јери кәлмишкән, мөвачиб күмүшлә өдәнилирди.

Губа, Дәрбәнд заставалары, Чавад-Салјан мәнтәгәси, Шуша, Кәнчә (Јелизаветпол) вә Ләнкәран мәнтәгәләри Бакы Көмрүк Идарәсинә табе етдирилмишиди. Көмрүкдә нәзарәтчиләр, бир гајда олараг руслар вә ермәниләр иди, азәрбајчанлылар исә јалныз ашағы вәзифәләрдә чалышырдылар.

---

Бакы Көмрүк Идарәсиндә алынган рүсумларын мәбләғи дә марағлыдыр:

1809-чу ил — 7,932 руб.;  
1810-чу ил — 9,067 руб.;  
1811-чи ил — 13,183 руб.;  
1812-чи ил — 26,145 руб.;  
1815-чи ил — 16,191 руб.;  
1817-чи ил — 33,743 руб.;  
1818-чи ил — 29,227 руб.;  
1820-чи ил — 51,853 руб. вә с.

Көрүндүҗү кими, бүтөвлүкдә көмрүк кәлирләринин динамикасы артан чөдвөл үзрә инкишаф едир. Көмрүк идарәсинин алдығы рүсумлар император хәзинәсинә ахырды. 1 январ 1863-чү илдә идарә ики рекионал идарәҗә — Бакы вә Чәбраҗыл идарәләринә — бөлүндү, мәркәз Бакы саялырды, онун ишинә Бакынын һәрби губернатору нәзарәт едирди: бу, даһа чох кәлир әлдә етмәҗә имкан верирди. Архив сәнәдләринә көрә Бакы Көмрүк Идарәси тәкчә 1864-чү илин ноҗабрында рекионал идарәләрлә бирликдә 54798 руб. мәбләғиндә рүсум топламышды.

Бу илләр Гафгаз чанишини кнҗаз Орбелиани тәрәфиндән Бакы көмрүк хидмәтиндә бир сыра дәҗишикликләр едилмишиди. Бурада мәс'ул вәзифәләрә е'тибарлы шәхсләр тә'җин олунду. 29 март 1863-чү илдә көмрүҗүн ишини чанландырмаг мәгсәдилә бөлмәләр ләғв едилди вә мүстәгил Бакы Карантин Идарәси җарадылды. Идарәнин әразисини вә онун табелиҗиндә олан жохлама мәнтәгәләрини Дон вә Терек казаклары мүһафизә едирдиләр.

Бу гыса гејдлөрдән ајдын көрүнүр ки, вахт өтдүкчө Ба-  
кы Көмрүк Идарәсинин иши дигтәти даһа чох чөлб етмә-  
јә башламышды. Биздә көмрүк һәм чар, һәм дә совет ре-  
жимләри дөврүндә узун он илликләр әрзиндә фәсиләсиз  
фәалијјәт көстәрсә дә топланмыш вәсаитдән Азәрбајча-  
нын еһтијачларына бир гара гәпик дә хәрчләнмәмишди —  
вәсаитин һамысы әввәлчә Русија, сонра совет империјасы-  
нын хәзинәсинә ахырды. Бу, өлкәмиз үчүн бөјүк фәциә  
иди.

Бизчә тарихә гыса экскурс тәкчә кечмиши өјрәнмәк  
үчүн јох, һәм дә мүгајисә үчүн ибрәтамиздир.

Әкәр көмрүк системинин вәзијјәтинә бизим күнләрдә  
нәзәр салсаг, о, ики чәһәтлө сәчијјәләнир. Бир тәрәфдән  
бу, бөјүк мүасир структур — Дөвләт Көмрүк Комитәсидир  
(ДЖК) ки, Нахчыван Көмрүк Комитәси, Бақы Баш Көм-  
рүк Идарәси, 13 јерли көмрүк вә 34 көмрүк мәнтәгәси  
онун тәркибиндә фәалијјәт көстәрир вә сәрһәдјаны јаша-  
јыш мәнтәгәләриндә, һава вә дәниз лиманларында, һабелә  
мүһүм дөвләт мәркәзләриндә харичи игтисади фәалијјәтә  
нәзарәти һәјата кечирир. ДЖК-нын тәшкилатчылыг иши-  
нин башлыча истигамәти көмрүк нәзарәтинин сивил сис-  
темини јаратмаг, ганунверичи базаны тәкмилләшдирмәк,  
көстәрилән хидмәтләрин сәвијјәсини артырмагдыр.

Бу актив фәалијјәт нәтичәсиндә 90-чы илләрин икинчи  
јарысында комитәнин ишиндә мүһүм ирәлиләјишләр баш  
вермиш, дөвләт бүдчәсинин мөдахил һиссәсинин тә’мин  
едилмәси саһәсиндә прогнозлар артыгласы илә јеринә  
јетирилмишдир.



---

Комитəнин ишинин дикəр хусусијјəти республика Президенти тərəфиндən гejд едилмиш вəзијјəтдир: өлкəнин игтисади марагларынын мұдафиəсинин бəјүк потенсиалындан һələ там истифадə едилмəмишдир. Бу сəһбət үч ил əввəl баш вермишди.

Дəвлət рəһбəринин сəјлəдији идејалар кəмрүк хидмэтлəриндə, о чүмлədən онларын рəһбər структурларында дəрин тəһлил олунмуш вə там дəрк едилэрək дəстəклəнмишдир.

Тəһлил игтисади мұдафиəнин мұвафиг тəдбирлəринин тəтбиги вə һəјата кечирилмəсиндə кечикмэлəрин, тəтбиг олунан ганунверичи — норматив актларын нəтичэлəринин лазыми дэрəчэдə гижмэтлəндирилмəмəsi кими мұəјјөн гүсурларын мөвчудлуғуну кəстəрмишдир. Гejд олунмушдур ки, мүрəkкəб, зиддијјəтли бəрпа просеси кедир ки, Азəрбajчан игтисадијјəтында тəдричən јаранан јени мұнасибэтлэрə ујгун кəлмəјөн əввəlки кəмрүк структурунун элементлəri вə чизкилəri мұшаһидə едилдији кими кeјфијјəтчə јени хусусијјəтлэр дə формалашмагдаыр.

Бүтүн кəмрүкчүлəрин јекдил рə'ји белə иди ки, Президентин кəстəришлəri, ирадлары вə арзулары чох дүзкүн вə вахтында сəјлəнилən фикирлəрдир.

Кəмрүк хидмэтлəринин јенидəнгурма просесини сүр'əтлəндирмək, дəвлət сəрһəдлəриндə е'тибарлы кəмрүк мұһафизəсини тə'мин етмəјə габил кəмрүк нəзарəти структурлары јаратмаг, бу саһэдə идарəетмəнин тəшкилини гајдаја салмаг үчүн конкрет вəзифəlэр гојулмушду.

Өлкəнин кəмрүк системинин мұасир тарихи Азəрбajчанын игтисади марагларыны мұдафиə етмəјə габил ганунверичи-норматив базанын јарадылмасы илə башланыр:

---

көмрүк-тариф мәсәлэләри, көмрүк иши, ихрач-идхал әмәлијјатлары вә с. мәсәләләрә даир јени мүддәалар ишләниб һазырланмышдыр.

Азәрбајчан Президенти Һејдәр Әлијевин идејаларыны әлдә рәһбәр тутараг өлкәнин көмрүк органлары бүтүн көмрүк ишинин инкишафы вә тәкмилләшдирилмәси, бу саһәдә ганун јарадычылығы мөгсәдилә сабит норматив база јаратмаг үчүн мүһүм ганунверичи актларын ишләниб-һазырланма зәрурәтини дәрк етмишдиләр.

Мүәјјән едилди ки, базар мүнасибәтләринин мөһкәмләндирилмәси, өлкәдә сијаси вә игтисади вәзијјәтин сабитләшмәси, Көмрүк Мәчәлләсинин гәбулу, көмрүк тарифи һаггында ганунун, диқәр һүгути актларын гүввәјә минмәси вә онларын Азәрбајчанда һәјата кечирилмәси илә мүасир шәрантә ујғун өлкәнин игтисади марагларынын мүдафиәси саһәсиндә мүвафиг потенсиалы олан јени көмрүк системи тәсдигләнәчәқдир.

Әкәр республиканын көмрүк хидмәтләринин фәалијјәтинин әсасларыны концептуал бахымдан әһәмијјәтли дәрәчәдә мүәјјәнләшдирмиш 90-чы илләрин мүһүм тарихи һадисәләриндән сөһбәт ачсаг, бу, шүбһәсиз ки, нефт мүгавиләләри, КУӨАМ јарадылмасы, тарихи Бөјүк Ипәк јолунун дирчәлиши илә бағлы Бакыда Бејнәлхалг Конфрансын кечирилмәси, Бакы-Тбилиси-Чейһан нефт кәмәри лајиһәсинин һәјата кечирилмәси илә бағлы мүгавиләнин имзаланмасы, һабелә ТАСИС вә ТРАСЕКА програмлары чәрчивәсиндә бејнәлхалг тәшкилатларла биркә һәјата кечирилмиш бир сыра тәдбирләрин адыны чәкә биләрик.

Бу тарихи гәрарларын ичрасы көмрүк әмәкдашларынын чижнинә бөјүк мәс'улијјәт јүкү гојмушдур. Азәрбајчанын

---

зәнкин тәбии еһтијатлары онун бир сыра дүнја дәвләтләринин стратеги марағлары даирәсинә дүшмәсинә сәбәб олмушдур. Мүһүм амилләрдән бири дә будур ки, Адриатик дәнизиндән тутмуш Сакит океана гәдәр узанан мөкәнда ән ири нәглијјат дәһлизинин мүһүм сәһәси Азәрбајчандан кечир. Азәрбајчан әһәмийјәтли коммуникасија — автомобил, дәмир јолу вә су јоллары, һабелә бејнәлхалғ нефт кәмәрләри говшағында јерләшир.

Азәрбајчанын апарычы дәвләтләрин тамһугуглу игтисади тәрәфдашына чеврилмәси просесинин әсасыны 1994-чү илин сентјабрында дүнјанын мө'тәбәр нефт ширкәтләри илә Бақыда имзаланмыш «Әсрин мүғавиләси» гојмушдур.

Азәрбајчан Бејнәлхалғ Әмәлијјат Ширкәтинин (АБӘШ) үнванына дахил олан нефт аваданлығынын вахтында чатдырылмасыны, һабелә лазыми јүкләрин газма, кәшфијјат вә с. јерләрә дашынмасыны тә'мин етмәк, бу сәһәләрдә бошдајанмалара јол вермәмәк үчүн дүнја стандартларынын тәләбләринә ујғун кәмрүк мәнәтәгәләринин јарадылмасы чох фәјдалы олмушдур.

Президент һејдәр Әлијевин гејд етдији кими, бу мүғавиләнин имзаланмасы бир даһа дүнјаја кәстәрди ки, Азәрбајчан Республикасынын суверен һугуглары бәрпа олунмуш, мүстәгил дәвләт кими өз сәрвәтинин ағасы онун өзүдүр, Азәрбајчан игтисадијјатынын дүнја игтисадијјатына интеграсијасы үчүн әсас јарадылмышдыр.

Јени нефт стратегијасы дүнјанын 14 өлкәсиндән 33 ширкәтин иштиракы илә 19 нефт мүғавиләсинин бағланмасыны тә'мин етмишдир. Бүтүн бунлар өлкәмизә мүасир технолокијанын кәтирилмәси, нефт сәнајесинин инфраструктурунун јенидән гурулмасы, јүксәк ихтисаслы милли

---

кадрларын һазырланмасы, нефт сәнајеси илә бағлы дикәр саһәләрин инкишафы үчүн кениш имканлар ачмышдыр. Тәкчә «Әсрин мугавиләси»нин һәјата кечирилмәси илә бағлы апарылан ишләр чәрчивәсиндә Азәрбајчана 2,5 мил-  
јард АБШ доллары мәбләғиндә инвестисија гојулмушдур.

«Әсрин мугавиләси»нин вә дикәр имзаланмыш мугавиләләрин Азәрбајчана нә кими кәлир кәтирәчәјини рес-  
публиканын көмрүк хидмәти јахшы баша дүшүр, конкрет рәғәмләри тәһлил едирди. Онлар белә бир факты да дәрк едирдиләр ки, бу тәдбирләрин уғур газаначағына һеч дә һамы инанмышдыр вә һәтта тәхрибат һаллары да олмушду. Азәрбајчан Президенти һәјдәр Әлијевин «биз бүтүн сынағ-  
лардан чыхдығ, бүтүн чәтинликләри арадан галдырдығ, бизә кәстәрилән мугавимәтә дөздүк вә вердијимиз сөзүн үс-  
түндә дурарағ 1997-чи илдә илкин нефтин һасилатына башладығ» сөзләриндә көмрүк хидмәтләри өзләринин си-  
јаси вә вәтәндаш борчларыны — өлкәмиз үчүн бу мүһүм тәдбирләрин ишләмәсиндән өтрү һәр чүр шәраити тә’мин етмәк борчуну көрдүләр.

Көмрүк системиндә Азәрбајчанда һәјата кечирилән де-  
мократик гуручулуғ просесләринин маһијјәти һағгында бө-  
јүк изаһедичи иш апарылырды ки, бунун да әсасыны өлкә-  
нин бүтүн дүнјанын үзүнә ачығ олмасы, ичтимаи-сијаси вә-  
зијјәтин тәдричән нормаллашдырылмасы вә сабитләшди-  
рилмәси, өлкәни игтисади чәһәтчә инкишаф етмиш дија-  
ра чевирмәк сә’јләри тәшкил едирди.

Республикада ичтимаи-сијаси вәзијјәтин сабитлијинә  
јөнәлдилмиш сә’јләри белә бир факт да сүбут едир ки,  
Азәрбајчанда инфлјасија тәһлүкәси 1994-чү илдә 1600